

## KE TOE FAKALOLOTO ANGE: Tu'apulelulu 15 Sune 2023

### TALATEU

Ko e Kautau Fakamo'ui he Vahenga 'o Fisi 'oku nau fiefia ke tataki koe ki he lotu. 'I fisi foki 'oku takitaha pe e famili 'o lotu 'i honau taimi lotu pe 'a nautolu. 'Oku a'u pe foki ia ki he fakataha mai e kakai ki he 'api siasi (Corps). Ko e taimi teuteu pe ako Tohitapu kimu'a pea kamata e lotu he Sapate, 'oku nau fa'a ngaue'aki ia ki he lotu, pea pehe pe foki ki he ngaahi kulupu ako Tohitapu fakafamili.

Ko e founga 'e taha ki he lotu ko 'enau ngaue'aki ko ia e hiva, hange foki ko e manako e kau Fisi ke hiva, 'oku nau fakahaa' ai 'enau fakalaululoto ki he lelei 'a e 'Otua, 'ene 'ofa, meesi pea mo 'ene faitotonu 'i he 'ao 'o e 'Otua.

### FAKAKAUKAU LOTO

'Oku talanoa e Folofola ki he hiva ko e founga ia 'e taha 'o e lotu, 'i he hoko mai ko ia ki he lotolotonga 'o e 'Otua. 'Oku tokoni'i kitautolu 'e he hiva ketau talanoa ki he 'Otua; 'oku tokoni'i kitautolu 'e he lea 'o e hiva ke fakafonu 'i hotau loto mo hotau ngutu 'a e folofola he 'aho kakato.

'I he taimi 'o e fiefia, 'oku tau hiva fakafeta'i ki he 'Otua mo fakahounga'i 'ene fakafo, mo 'ene lelei kae pehe ki he 'ene ngaahi ngaue mana. 'I hotau taimi mamahi leva mo e vaivai, 'oku tau hiva 'o tukulolo 'etau mo'ui kiate ia pea kole kiate ia ke ne fakanonga hotau loto, faka'aa hotau mata, pea fakafoki kitautolu 'o toe fakafo'ou kitautolu 'aki 'a e kotoa 'o 'ene kelesi. Pehe foki 'i hotau momeniti faingata'a'ia, 'oku 'ikai lava 'e he lea ke fakahaa' 'etau ngaahi fakakaukau kae pehe ki he 'etau ongo'i kiate ia, ka 'i he hiva 'oku tokoni e ngaahi lea 'o e hiva kiate kitautolu ketau fakahaa' ai kita ki hotau 'Otua. He toki me'a faka'ofa'ofa mo'oni ka ko 'ete 'i he lotolotonga 'o e 'Otua 'o fakafou he hiva, hange ko ia koe a'usia 'a e tokolahi 'iate kitautolu.

'I he 1758, ko Salesi Uesile, ko e tokoua 'o Sione Uesile na'a ne pulusi ai 'ene ngaahi himi lotu hufia 'e 40. Ko e ngaahi himi ko 'eni ko ha fakatata 'o e lotu hufia ka na'e fai ia 'i he hiva. Pea neongo pe kuo 'ikai ke toe hiva'i e ngaahi himi ko 'eni he taimi ni, ka na'e hoko 'o 'aonga lahi ki he kakai he taimi ko ia. 'A ia ko e ngaahi himi ko 'eni na'e hiva'i ia koe'uhi kae lava 'e he kakai 'o lau ma'uloto 'enau ngaahi lotu he uike takitaha.

Hanga 'o lau 'a **Saame 95:1-11** pea ke fakakaukau ki he ngaahi fehu'i ko 'eni:

- Ko e ha e fa'ahinga 'ulungaanga tetau fakafonu 'aki hotau loto, 'i he taimi 'oku tau tu'ulutui ai ki hotau 'Eiki, ko hotau Fakatupu?
- Ko e ha ho'o fakakaukau ki ho'o lotu mo e hiva ki he 'Otua?
- Ko e ha e hiva 'oku ne fakahoko koe mo e 'Otua?

### NGAUE FAKALAUMALIE Fanongo pe te ke hiva ha fo'i hiva Fakakalisitiane

Ko ha founga ketau fetaulaki ai mo e 'Otua he uike ni, hanga 'o tuku hao taimi makehe ke ke hiva ai mo hu 'aki 'a e lotu mo e hiva. 'E lava ke hoko 'eni ko ha'o fakafanongo ki ha ngaahi hiva lotu hu. 'E lava pe ke fai 'eni 'aki ha'o tukuhake e sipika ke le'o lahi pea ke hiva fakataha mo e kau hiva. Kuo ke fakakaukau nai ke ke fa'u ha fo'i hiva ki he 'Otua? Ko e ha hano 'uhinga ke ta'ofi ai koe, mei ho'o kole ki he Laumalie Ma'oni'oni ke ne fakaivia koe ke ke fa'u ha fo'i hiva? Te mau fu'u fiefia 'aupito ke fanongo ki ha hiva kuo ke fa'u!

Pea kapau leva 'oku ke fiema'u ha ngaahi fo'i hiva malie ke ke fanongo ki ai, ko e ngaahi fo'i hiva fakapapalangi 'eni ke ke vakai'i.

- 'Holy Spirit' fa'u 'e Francesca Battistelli
- 'Give Us Clean Hands' fa'u 'e Chris Tomlin
- 'Lord, I'm Ready Now' fa'u 'e Plumb

### NGAAHI KAVEINGA LOTU

- Kole ki he 'Otua ke ne fakaloloto ange ho'o fekau'aki pea mo la 'aki ho'o lotu he uike ni?
- Lotu ma'a 'etau kau hiva 'i hotau vahenga, ke kei ngaue'aki kinautolu 'e he 'Otua lolotonga 'enau hiva ko ia kiate kitautolu 'i he uike kotoa pe.
- Lotu ki he fakaivia 'a e Laumalie 'a hotau kakai 'a kinautolu 'oku nau taleniti ke fa'u e ngaahi hiva ma'a kitautolu.

Tatau ai pe ia pe 'oku fakafou he lea pe ko e hiva, 'ofa ketau anga fakatokilalo 'i he 'etau ngaahi lotu pea tukulolo 'etau mo'ui 'i he lotolotonga 'o e 'Otua.